

**नागरिकांनी स्वच्छता ही सेवा
उपक्रमात सक्रिय सहभाग नोंदवावा :
सीईओ डॉ. कृष्ण कांत कनवारिया**



जालना/प्रतिनिधी : स्वच्छ भारतस्वच्छता ही सेवा पंधरवडा मिशन (ग्रा.) टप्पा-२ अंतर्गत म्हणजे केवळ मोहिम नसून हा स्वच्छता ही सेवा २०२६ पंधरवडा सामूहिक कृतीचा उत्सव आहे. दि. १७ सप्टेंबर ते २ ऑक्टोबर २०२६ या कालावधीत स्वच्छते मध्ये सहभाग, स्वच्छ भारत, विकसित भारत या थीमखाली साजरा करण्यात येत असून या अभियानात जास्तीत जास्त नागरिकांनी सहभाग नोंदवावा असे आवाहन जिल्हा परिषदेचे मुख्य कार्यकारी अधिकारी डॉ कृष्ण कांत कनवारिया यांनी विभाग प्रमुखांच्या बैठकीत केले. यावेळी जिल्हा परिषदेचे अतिरिक्त मुख्य कार्यकारी अधिकारी शिरीष बनसोडे, प्रकल्प संचालक सुशील कुमार पटारे, उप मुख्य कार्यकारी अधिकारी राजेंद्र तुबाकले, प्रकल्प संचालक लिंबाजी बारगिरे यांच्या सह अनेकांची उपस्थिती होती.

केंद्र व राज्य शासनाच्या सुचनेनुसार हा उपक्रम जिल्ह्यातील सर्व गावांमध्ये राबविला जात आसुन. या मोहिमेत जिल्ह्यातील सर्व नागरिक, संस्था, शाळा, महाविद्यालये, स्वयंसेवी संस्था, महिला बचत गट तसेच विविध विभागांनी मोठ्या संख्येने सहभागी व्हावे, तसेच

या पंधरवड्या दरम्यान प्रमुख उपक्रमांतर्गत अस्वच्छ
टिकाणांची निवड करून साफसफाई करणे, सार्वजनिक
टिकाणांची स्वच्छता, सफाई मित्र सुरक्षा शिबिरे, पर्यावरणपूरक
व शून्य कचरा उत्सव, स्वच्छ सुजल गाव संकल्पनेशी निगडित
प्रबोधनपर कार्यक्रम राबविण्यात येणार आहेत. **(पान ३ वर)**

बंद रेशन कार्ड सुरू करण्यासाठी दोन हजारांची लाच; स्वस्त धान्य दुकानदार रंगेहाथ जाळ्यात

जालना/प्रतिनिधी : बंद असलेले रेशन कार्ड पुन्हा सुरू करून त्यावर धान्य मिळवून देण्यासाठी दोन हजार रुपयांची लाच मागून ती स्वीकारणाऱ्या स्वस्त धान्य दुकान चालकाला जालना लाचलुचपत प्रतिबंधक विभागाच्या पथकाने पंचांसमक्ष रंगेहाथ पकडले. ही कारवाई सोमवार, दि. १५ सप्टेंबर रोजी भवानी नगर, जुना जालना येथील स्वस्त धान्य दुकान क्रमांक ६८ येथे करण्यात आली. लाचलुचपत प्रतिबंधक विभागाने दिलेल्या प्रसिद्धीपत्रकानुसार, शैलेश जीवनलाल कळड (वय ४८, रा. शास्त्री मोहळा, जुना जालना) असे कारवाई करण्यात आलेल्या स्वस्त धान्य दुकान चालकाचे



नाव आहे. या प्रकरणातील तक्रारदार हे ७१ वर्षीय असून ते रोजमजुरी करतात. तक्रारदार यांचे रेशन कार्ड बंद असल्याने ते पुन्हा सुरू करून त्यावर रेशनचे धान्य मिळावे यासाठी त्यांनी संबंधित स्वस्त धान्य दुकानदाराकडे संपर्क साधला होता. मात्र, बंद रेशन कार्ड सुरू करून त्यावर धान्य देण्यासाठी दोन हजार रुपयांचीची लाच मागितल्याची तक्रार त्यांनी दि. १५ सप्टेंबर रोजी जालना लाचलुचपत प्रतिबंधक विभागाकडे केली. तक्रारीचीच पथकाने दखल घेत एसीबीच्या पथकाने पडताळणी केली. त्यानंतरच भावानी नगर, जुना जालना येथील स्वस्त धान्य दुकान क्रमांक ६८ येथे (पान ३ वर)

देण्यासाठी दोन हजार रुपयांची
लाच मागितल्याची तक्रार
त्यांनी दि. १५ सप्टेंबर रोजी
जालना लाचलुचपत प्रतिबंधक
विभागाकडे केली. तक्रारीचीच
दखल घेत एसीबीच्या पथकाने
पडताळणी केली. त्यानंतरच
भवानी नगर, जुना जालना
येथील स्वस्त धान्य दुकान
क्रमांक ६८ येथे (पान ३ वर)

एकता नगरात नवीन रस्ता फोडून निकृष्ट दर्जाचे ड्रेनेज काम; नागरिकांचा संताप

नवनाथ गव्हाणे बदनपूर / प्रतिनिधी : बदनपूर शहरातील एकतानगर परिसरात नवीन रस्ता फोडून टाकण्यात आलेल्या झेनेजच्या निकुष्ट दर्जाच्या कामामुळे नागरिकांना मोठ्या त्रासाला सामोरे जावे लागत असल्याची तक्रार नागरिकांनी नगरपंचायतीकडे निवेदनाद्वारे केली आहे. निवेदनानुसार, नवीन रस्ता फोडून झेनेज टाकण्यात आले असून काम योग्य पद्धतीने न केल्यामुळे झेनेजचे पाणी नागरिकांच्या घरांसमोर साचत आहे. त्यामुळे परिसरात दुर्गंधी पसरली असून नागरिकांच्या आरोग्याचा प्रश्न निर्माण झाला आहे. लहान मुलांसह नागरिक आजारी पडत असून उपचारासाठी दवाखान्यात जाण्याची वेळ येत असल्याचे निवेदनात नमूद करण्यात आले आहे. झेनेजचा पाण्याची योग्य विल्हेवाट लावण्यात यावी तसेच तातडीने संबंधित ठिकाणची दुरुस्ती करण्यात यावी, अशी मागणी नागरिकांनी केली आहे. आम्ही दोन दिवसांपासून नगरपंचायत कार्यालयासमोर आमरण उपोषणास बसणार आहोत, असा इशाराही निवेदनात देण्यात आला आहे. दरम्यान, झेनेजची समस्या दूर करण्यासोबतच परिसरातील लाईटच्या पोलजवळील अडथळा दूर करून स्वच्छता करण्यात यावी, अशी मागणीही नागरिकांनी केली आहे. या मागण्यांकडे तातडीने लक्ष न दिल्यास आंदोलन तीव्र करण्याचा इशारा देण्यात आला आहे. निवेदनाच्या प्रती आमदार, तहसीलदार बदनपूर तसेच जिल्हाधिकारी जालना यांना देण्यात आल्या आहेत. निवेदनावर परिसरातील अनेक नागरिकांच्या स्वाक्षया आहे.

जालना एसीबीची कारवाई:

'बीएसआय मिशन : २५' मधून बौद्ध धम्माच्या प्रसाराला व्यापक दिशा




सार्वजनिक	सुट्ट्यांच्या
कालावधीत	बालसंस्कार
शिबिरे, श्रमणेर	शिबिरे,
युवक-युवती	शिबिरे,
आणि उपासिका	शिबिरे,
आयोजित करण्याची	भूमिका
मिशनमध्ये मांडण्यात	आली
आहे. बुद्ध विहारांचे	सर्वे
क्षण करून जास्तीत	जास्त

विहार संघटनेशी जोडणे,
तसेच त्यांच्या सहाकार्याने
शिबिरे घेण्यावर भर देण्यात
आला आहे. केंद्रीय शिक्षक
व बौद्धाचार्यानी विहारात
नियमितपणे लहान मुलांना
बुद्धवंदना, सूत्रपठण आणि
बौद्ध संस्कारांचे शिक्षण द्यावे,
अशी अपेक्षा व्यक्त करण्यात

आली आहे.
'प्रत्येक घरातून एक सैनिक'
या संकल्पनेला बळ
बीएसआय मिशनमध्ये समत
सैनिक दलाच्या विस्तारालाह
महत्त्वाचे स्थान देण्यात आले
आहे. प्रत्येक तालुका व शह
स्तरावर मोठ्या संख्येने सैनिक
निर्माण (पान ३ वर)

**चंद्राच्या आड शुक्राचा लपंडाव;
खगोलप्रेमींना दर्मीळ खगोलीय नजारा**



जालना / प्रतिनिधि :
दि. १४ सप्टेंबर २०२६
रोजी आकाशमी आणि
खगोलप्रेमींना एका अत्यंत
दुर्मिळ खगोलीय घटनेचे
साक्षीदार होण्याची संधी
मिळाली. चंद्र आणि शुक्र
ग्रहाची झालेली विलक्षण
जवळीक तसेच काही काळ
चंद्राच्या मागे शुक्र ग्रह
लपण्याची घटना 'लूनर
ऑकल्टेडेशन' (Lunar
Occultation) म्हणून

ओळखली जाते.
या घटनेचा
उत्कर्षार्थक क्षण सायंकाळी
६.३० ते ७.१५ वाजेपर्यंत
पाहायला मिळाला. चंद्राच्या
मागे शुक्र ग्रह हळूहळू अदृश्य
होताना आणि त्यानंतर पुन्हा
आकाशात दिसताना जणू
काही चंद्र आणि शुक्र लपडाव
खेळत असल्याचा मनोहारी
भास होत होता.

पाहण्यासाठी खगोलप्रेमीमध्ये विशेष उत्सुकता होती. दुविणी तसेच कॅमेऱ्यांच्या माध्यमातून या दुर्मिळ क्षणाचे निरीक्षण आणि छायाचित्रण करण्यात आले. चंद्राच्या तेजस्वी पृष्ठभागामागे शुक्र ग्रह लपताना दिसलेले दृश्य खगोलप्रेमींसाठी विशेष आकर्षण ठरले. या अविस्मरणीय खगोलीय सोहळ्याचे छायाचित्र किरण खानापुरे यांनी टिपले आहे.

हस्तिनापुर गणेश महोत्सवाचा भव्य आगमन सोहळा; परतूरकरांना प्रथमच अनुभवता आला अनोखा सोहळा

परतूर : हस्तिनापुर गणेश महोत्सवाच्या वतीने यंदाचा भव्य आगमन सोहळा मोठ्या उत्साहात आणि भक्तिमय वातावरणात पार पडला. ‘या आगमन सोहळ्याचे विशेष आकर्षण ठरले ते म्हणजे जोरदार गंगाआरतीचे नियोजन. परतूर शहरात प्रथमच अशा आगळ्या–वेगळ्या पद्धतीने गंगाआरतीचे नियोजन करण्यात आल्याने भाविकांना एक वेगळाच आध्यात्मिक आणि भक्तिमय

अनुभव मिळाला. हस्तिनापुर गणेश महोत्सवाच्या आगमन सोहळ्याला गणेशभक्त, मंडळांचे पदाधिकारी, कार्यकर्ते तसेच परतूरकरांनी मोठ्या संख्येने उपस्थिती लावली. ढोल–ताशांचा गजर, जयघोष आणि भक्तिमय वातावरणाने संपूर्ण परिसर दुमदुमून गेला. परतूरमध्ये गणेशोत्सव मोठ्या उत्साहात साजरा करण्याची परंपरा असून, त्यात दरवर्षी काहीतरी नाविन्यपूर्ण

करण्याचे हस्तिनापुर गणेश महोत्सवाचे वैशिष्ट्य ठरत आहे. यंदाच्या गंगाआरतीच्या अनोख्या नियोजनामुळे या आगमन सोहळ्याने परतूरकरांच्या मनात विशेष स्थान निर्माण केले. परंपरा जपत नवनवीन अनुभव देणे, हेच हस्तिनापुर गणेश महोत्सवाचे वैशिष्ट्य अशी भावना यावेळी उपस्थित भाविकांनी व्यक्त केली.



माजी मुख्यमंत्री पृथ्वीराज चव्हाण यांच्या बंधूचे निधन

कराड : महाराष्ट्र राज्याचे माजी मुख्यमंत्री आणि काँग्रेस नेते पृथ्वीराज चव्हाण यांच्या चुलत बंधूंचं निधन झालं आहे. अधिकराव आण्णासाहेब चव्हाण असं त्यांचं नाव असून त्यांच्या निधनाने कराड परिसरामध्ये हळहळ व्यक्त केली जात आहे. अधिकराव चव्हाण यांचं निधन १४ सप्टेंबर २०२६ रोजी, सकाळी अल्पशा आजारामुळे दुःखद निधन झाले. त्यांच्या जाण्याने चव्हाण कुटुंबीयांसह कराड आणि परिसरामध्ये दुःखाचा डोंगर कोसळला आहे. कै.

अधिकराव चव्हाण यांच्यावर कराड येथील वैकुंठ स्मशानभूमीत अंत्यसंस्कार करण्यात आले. त्यांच्या पश्चात पत्नी, मुलगा, नातेवाईक आणि मित्रपरिवार असा मोठा परिवार आहे. कै. अधिकराव चव्हाण यांच्या रक्षावसर्जनाचा कार्यक्रम बुधवार, दि. १६ सप्टेंबर २०२६ रोजी सकाळी ९.३० वाजता वैकुंठ स्मशानभूमी, कराड येथे करण्यात येणार आहे. या कार्यक्रमासाठी नातेवाईक, मित्रपरिवार



तसेच गावकऱ्यांनी उपस्थित राहून श्रद्धांजली अर्पण करण्याचे आवाहन चव्हाण कुटुंबीयांच्या वतीने करण्यात आले आहे.

ठाणे मेट्रो केव्हापासून सुरु होणार?

ठाणे: ठाणेकरांच्या दृष्टीने महत्त्वाची बातमी आहे. गेल्या अनेक महिन्यांपासून ठाणेकर ज्या क्षणाची आतुरतेने वाट पाहत होते, अखेर तो क्षण आला आहे. गायमुख ते कापूरबावडी मार्गावर ठाणे मेट्रो मार्गाची चाचणी यशस्वी पार पडली आहे, या मार्गावर डिसेंबरपर्यंत मेट्रो सेवा सुरू करण्याच्या दिशेने ठोस पाऊल उचलण्यात आल्याची माहिती मिळाली. परिवहन मंत्री प्रताप सरनाईक यांनी शनिवारी पार पडली आहे, या मार्गावर डिसेंबरपर्यंत मेट्रो सेवा सुरू होण्याची शक्यता आहे, अशी माहिती परिवहनचन मंत्री प्रताप सरनाईक यांनी दिली. परिवहन मंत्र्यांनी सोशल मीडियावर पोस्ट शेअर करत, त्यांनी येत्या डिसेंबरपासून ठाणे मेट्रो सेवा सुरू करण्याच्या दिशेने ठोस पाऊल उचलण्यात आल्याची माहिती मिळाली. परिवहन मंत्री प्रताप सरनाईक यांनी शनिवारी एक्स या प्लॅटफॉर्मवरून ठाणेकरांना माहिती दिलीये. शेअर केलेल्या पोस्टमध्ये मंत्री प्रताप सरनाईक यांनी सांगितले की, ठाणेकरांसाठी अत्यंत महत्त्वाची आणि

आनंदाची बातमी! गायमुख ते कापूरबावडी या मेट्रो मार्गाची यशस्वी चाचणी पूर्ण झाली असून, डिसेंबरपर्यंत मेट्रो सेवा सुरू करण्याच्या दिशेने ठोस पाऊल पडले आहे. या मार्गामुळे गायमुख, कासारवडवली, वाघबीळ, मानपाडा, टिकुजिनीवाडी, डोंगरीपाडा, विजय गार्डन, कापूरबावडी आणि परिसरातील नागरिकांना मोठा दिलासा मिळणार आहे. ठाणे शहरातील वाढती वाहतूक कोंडी कमी होऊन नागरिकांचा प्रवास अधिक वेगवान, सुरक्षित आणि सोयीस्कर होण्यास मदत होईल. ठाण्याच्या सर्वांगीण विकासासाठी आणि नागरिकांच्या सुविधांसाठी मेट्रोसारख्या महत्त्वाच्या प्रकल्पांना गती देणे ही काळाची गरज आहे. या प्रकल्पाच्या माध्यमातून ठाणे शहराच्या सार्वजनिक वाहतूक व्यवस्थेला नवी दिशा मिळणार आहे.

पान ४ वरून

लायन्स क्लब ऑफ

परतूर व्हिजनच्या माध्यमातून परतूर परिसरातील युवा शक्तीला समाजसेवेच्या प्रवाहात आणण्याचा संकल्प यावेळी करण्यात आला. लायन्स क्लब ऑफ परतूरने नवीन लिओ क्लबची स्थापना करून युवा पिढीला सेवाकार्याची दिशा देण्याच्या दृष्टीने एक महत्त्वपूर्ण पाऊल उचलले आहे. या नवीन क्लबच्या माध्यमातून भविष्यात विविध नाविन्यपूर्ण व समाजोपयोगी उपक्रम राबविले जातील, असा विश्वास उपस्थित मान्यवरांनी व्यक्त केला. लिओ क्लब ऑफ परतूर व्हिजनच्या नवनियुक्त पदाधिकाऱ्यांचे सर्व उपस्थितांनी अभिनंदन करून त्यांच्या आगामी सेवाकार्यासाठी शुभेच्छा दिल्या.

मनोज जरांगे यांना

अधिकाऱ्यांनी अहवालाद्वारे दिली. यापूर्वी दि. १४ सप्टेंबर रोजी रात्री १.४० वाजता केलेल्या तपासणी करण्यात आली. तसेच दि. १५ सप्टेंबर रोजी पहाटे १.३० आणि सकाळी ७.०५ वाजता त्यांनी वैद्यकीय तपासणीस नकार दिला. श्री.जरांगे यांनी तपासणी व उपचार घ्यावे, यासाठी जिल्हा प्रशासन, पोलीस प्रशासन तसेच जिल्हा आरोग्य यंत्रणेकडून वेळोवेळी विनंती करण्यात आली. तसेच त्यांच्याशी वारंवार संवाद साधून तपासणी व उपचार करून घेण्यासाठी त्यांचे मन वळविण्याचा प्रयत्न करण्यात आले. मात्र, त्यांनी उपचार घेण्यास व रुग्णालयात दाखल होण्यास नकार दिला. सध्याची प्रकृती पाहता प्रवास करणे योग्य नसल्याचा सल्लाही श्री. जरांगे यांना देण्यात आला आहे. त्यांना प्रकृतीच्या सांभाल्य धोक्यांची माहिती देऊनही श्री. जरांगे पाटील यांनी रुग्णालयात दाखल होण्यास संमती दिलेली नसल्याची माहिती आरोग्य अधिकाऱ्यांनी दिली.

राष्ट्रीय कुष्ठरोग निर्मूलनासाठी

तसेच कुष्ठरोगाचे प्रमाण जास्त असलेली गावे, पाडे आणि शहरी वॉर्ड यांना प्राधान्य देण्यात येणार आहे. शहरी भागात निवडक क्षेत्रातील सुमारे २०० घरांचा

तर ग्रामीण भागात लोकसंख्येनुसार संपूर्ण गाव अथवा संबंधित रुग्णाच्या परिसरातील सुमारे ३०० घरांचा घरभेटीद्वारे सर्वेक्षण करण्यात येणार आहे. मागील पाच वर्षांतील रुग्णांची यादी (डब्ल्यश डब्ली) तयार करून त्यानुसार सर्वेक्षणाचे नियोजन करण्यात येणार आहे. संशयित कुष्ठरुग्णांची तातडीने तपासणी व उपचार सर्वेक्षणादरम्यान त्वचेवरील बधीर चट्टे बाधित मज्जा, हात पायांच्या संवेदनांमध्ये घट आदी कुष्ठरोगाची लक्षणे असलेल्या संशयित व्यक्तींची पुढील तपासणी करण्यात येणार असून, आवश्यकतेनुसार संबंधित आरोग्य संस्थेकडे संर्धित करून निदान व उपचाराची कार्यवाही केली जाणार आहे. तसेच पात्र सहवासितांना प्रतिबंधक औषधोपचार , देण्यात आले आहे किंवा नाही. याची तपासणी केली जाणार असून, पात्र व्यक्तींना नियमानुसार प्रतिबंधक उपचार झएझ देण्याची कार्यवाही करण्यात येणार आहे. आरोग्य विभागाच्या पथकमार्फत अंमलबजावणी या मोहिमेची प्रभावी अंमलबजावणी करण्याची जबाबदारी जिल्हा व तालुकास्तरीय अधिकारी व कर्मचाऱ्यांची राहणार आहे. राष्ट्रीय कुष्ठरोग निर्मूलन कार्यक्रम (छबएझ) अंतर्गत कर्मचारी, वैद्यकीय अधिकारी, आरोग्य कर्मचारी, आशा स्वयंसेविका तसेच आवश्यकतेनुसार इतर क्षेत्रीय कर्मचाऱ्यांचे सहकार्य घेण्यात येणार आहे, हा उपक्रम नियमित आरोग्य विभागीय कार्याचा भाग म्हणून राबविण्यात येणार आहे. सर्वेक्षण पूर्ण झाल्यानंतर तपासलेल्या घरांची व व्यक्तींची संख्या संशयित व निदान झालेले नवीन रुग्ण, बाल कुष्ठरुग्ण, सांसर्गिक कुष्ठरुग्ण, विकृती असलेले रुग्ण तसेच झएझ प्रतिबंधक औषधोपचार देण्यात आलेल्या सहवासितांची संख्या यांचा समावेश असलेला अहवाल तयार करण्यात येणार आहे. कुष्ठरोगाची लक्षणे आढळल्यास विलंब न करता जवळच्या शासकीय आरोग्य संस्थेशी संपर्क साधावा, लवकर निदान आणि योग्य उपचारांमुळे कुष्ठरोगाचा प्रसार रोखण्यास तसेच विकृती टाळण्यास मदत होते.

मुंबईत अतिक्रमणांवर कारवाई करण्यासाठी ७६ वाहने तैनात

मुंबई महापालिकेच्यावतीने पदपथ अतिक्रमण मुक्त करण्याची मोहिम हाती घेण्यात आली असून या मोहिमेला आता अधिक बळ देण्यासाठी तब्बल ७६ वाहने भाडेतत्वावर घेतली जाणार आहेत. शहर आणि उपनगरांसाठी ही वाहने भाडेतत्वावर घेण्यासाठी स्थायी समितीच्या वतीने मंजुरी देण्यात आली आहे. त्यामुळे फेरीवाल्यांसह महापालिकेच्यावतीने अतिक्रमण हटवताना त्यांचे साहित्य जप्त करून देण्यासाठी हा वाहनांचा ताफा उपलब्ध करून दिल्यामुळे या कारवाईला आता अधिक बळ मिळणार आहे मुंबई महानगरपालिकेच्या शहर आणि उपनगरांसाठी विविध विभागात अतिक्रमण हटविण्याच्या कारवाईसाठी अनुज्ञापन विभागाच्या वापराकरिता अनुक्रमे २७ आणि ४९ अतिक्रमण निर्मूलन वाहने ही भाडे तत्त्वावर कामगारांशिवाय घेतली जात



आहे. याबाबतचे दोन्ही प्रस्ताव स्थायी समितीच्या मंजुरीसाठी ठेवण्यात आले होते. शहर विभागातील २७ अतिक्रमण निर्मूलन वाहनाची सेवा ही एकूण ९,८५५ पाळ्यांमध्ये ३६५ दिवस घेतली जाणार आहे. यासाठीभू इन्झप्र्रा ट्रान्सप्रोजेक्ट्स या कंपनीची निवड करण्यात आली असून ३०४२ रुपये प्रतिपाळी याप्रमाणे एकूण ५.६५ कोटी रुपये खर्च केले जाणार आहेत. अतिक्रमण निर्मूलन कार्यवाहीचे काम अव्याहत स्वरूपाचे असून ते अखंडितपणे सुरू ठेवणे आवश्यक आहे व त्याकरिता अतिक्रमण निर्मूलन वाहने पुरविण्याची व्यवस्था करणे गरजेचे असते. मुंबईतील ४९ अतिक्रमण निर्मूलन वाहनाची सेवा ही एकूण

१७,८८५ पाळ्यांमध्ये घेतली जाणार आहे. यासाठी एस. डी. शिरोळे ट्रान्सपोर्ट कंपनी या कंपनीची निवड करण्यात आली असून ३०४२ रुपये प्रति पाळी याप्रमाणे एकूण ५.६५ कोटी रुपये खर्च केले जाणार आहेत. अतिक्रमण निर्मूलन कार्यवाहीचे काम अव्याहत स्वरूपाचे असून ते अखंडितपणे सुरू ठेवणे आवश्यक आहे व त्याकरिता अतिक्रमण निर्मूलन वाहने पुरविण्याची व्यवस्था करणे गरजेचे असते. मुंबईतील ४९ अतिक्रमण निर्मूलन कार्यवाहीच्या वेळी अनधिकृतपणे व्यवसाय करणा–या फेरीवाल्यांवर प्रभावीरित्या कार्यवाही करण्यासाठी या अतिक्रमण निर्मूलन वाहनाचा वापर करण्यात येईल,असे अधिकाऱ्यांनी स्पष्ट केले आहे. तसेच अतिक्रमण मुक्त पदपथ या मोहिमेच्या अंमलबजावणीसाठी ही वाहने आवश्यक असून यामुळे या मोहिमेला अधिक बळकटी येईल असे अधिकाऱ्यांनी स्पष्ट केले आहे.

पान १ वरून...

लायन्स क्लब

आलेल्या सन्मान भेटींसाठी मेटारोल इस्पात, जालना–सहयोगी गजानन ट्रेडर्स, परतूर तसेच अदानी अंबुजा सिमेंट कंपनी लिमिटेड–सहयोगी कैलास ट्रेडर्स, परतूर यांचे सहकार्य लाभले. कार्यक्रम यशस्वी करण्यासाठी डॉक्टर, लॅब टेक्निशियन, दृष्टी लायन्स नेत्रालयाची संपूर्ण टीम तसेच लायन्स क्लब ऑफ परतूरचे पदाधिकारी व सदस्यांनी विशेष परिश्रम घेतले. कार्यक्रमाला परतूर शहरातील अभियंत्यांनी उत्स्फूर्त प्रतिसाद दिला.

बंद रेशन कार्ड सुरू

सापळा रचण्यात आला. यावेळी तक्रारदाराकडून पंचासमक्ष दोन हजार रुपयांची लाच स्वीकारताना संबंधित दुकानदाराला पथकाने ताब्यात घेतले. लाचेची रक्कमही ताब्यात घेण्यात आली. या प्रकरणी कदीम जालना पोलीस ठाण्यात भ्रष्टाचार प्रतिबंध अधिनियम, १९८८ मधील कलम ७ अन्वये गुन्हा दाखल करण्याची प्रक्रिया सुरू असल्याचे प्रसिद्धीपत्रकात नमूद करण्यात आले आहे. ही सापळा कारवाई पोलीस उपअधीक्षक बी. एस. जाधवर यांच्या नेतृत्वाखाली करण्यात आली. पथकात पोलीस अंमलदार शामल पवार, गणेश मनोहर धुतकर, गणेश चव्हाण, अनिल दवे, प्रतिभा खुडे आणि भालचंद्र विनोकर यांचा समावेश होता. या कारवाईस पोलीस अधीक्षक माथुरी केदार–कांगणे आणि अपर पोलीस अधीक्षक शशिकांत सिंगारे यांचे मार्गदर्शन लाभले. लाचलुचपत प्रतिबंधक विभागाने नागरिकांना आवाहन केले आहे की, कोणत्याही शासकीय अथवा लोकसेवकाकडून शासकीय कामासाठी लाचेची मागणी होत असल्यास ती देण्याऐवजी लाचलुचपत प्रतिबंधक विभागाशी संपर्क साधावा.

‘बीएसआय मिशन : २५

करण्याचे उद्दिष्ट ठेवण्यात आले असून, २०२७ पर्यंत प्रत्येक तालुका व शहर स्तरावर किमान २००० सैनिक निर्माण करण्यासाठी किमान ५६ ठिकाणी ५६ सैनिक शिबिरे घेण्याचे नियोजन करण्यात आले आहे. सैनिकांचे साप्ताहिक परेड, शिस्तबद्ध प्रशिक्षण आणि संघटनात्मक बांधणी यावरही विशेष भर देण्यात आला आहे.

भगवान बुद्ध, तथागत गौतम बुद्ध, सम्राट अशोक आणि डॉ. बाबासाहेब आंबेडकर यांच्या विचारांचा प्रसार करण्यासाठी त्यांच्या स्मारक, चैत्यभूमी, बुद्ध विहार आणि ऐतिहासिक स्थळांवर विविध कार्यक्रम आयोजित करण्याचे आवाहन करण्यात आले आहे. तसेच बुद्ध, सम्राट अशोक, डॉ. बाबासाहेब आंबेडकर आणि त्यांच्या परिवाराच्या जीवनकार्यावर आधारित पुस्तके वाचनासाठी उपलब्ध करून देण्यावर भर देण्यात आला आहे.

संविधान जनजागृती आणि सामाजिक समतेवर भर या अभियानात भारतीय संविधानाच्या मूल्यांची जनजागृती करण्यासाठी विविध उपक्रम राबविण्याचे स्पष्ट करण्यात आले आहे. संविधान समर्थक जोडो अभियानांतर्गत एससी, एसटी, ओबीसी समाजातील नागरिकांना जोडणे, संविधानाने दिलेले अधिकार आणि त्या अधिकारांवर होत असलेल्या अतिक्रमणाची माहिती समाजापर्यंत पोहोचविण्यासाठी जाणकारांची टीम तयार करण्याचे नियोजन करण्यात आले आहे. जातीय भेदभाव निर्मूलनासाठी समतेची धम्मदीक्षा कार्यक्रम आयोजित करणे, वंचित समाजातील नागरिकांना संघटित करणे, तसेच महत्त्वाच्या सामाजिक प्रश्नांवर जनजागृती करणे, हीदेखील मिशनची प्रमुख उद्दिष्टे आहेत. शाळांच्या कार्यालयांमध्ये स्थानिक बुद्ध विहार अथवा समाजमंदिर स्थापन करण्यासाठी प्रयत्न करणे, शाळांमध्ये बुद्धवंदना आणि डॉ. बाबासाहेब आंबेडकर यांनी दिलेल्या २२ धम्म प्रतिज्ञा तसेच भारतीय संविधानाच्या प्रस्ताविकेचे वाचन करण्यास प्रोत्साहन देणे, यावरही मिशनमध्ये विशेष भर देण्यात आला आहे. महत्त्वाच्या दिनविशेषांवर महामानवांच्या जीवनकार्याशी संबंधित सांस्कृतिक कार्यक्रम आयोजित करणे, विविध क्षेत्रात विशेष प्रावीण्य मिळविलेल्या विद्यार्थ्यांचा व व्यक्तींचा सत्कार करणे, तसेच शाखांच्या कार्यकारिणीमध्ये कमीत कमी एक महिला असावी, यासाठी प्रयत्न करण्याचे निर्दे श देण्यात आले आहेत. समता सैनिक दलाच्या पदाधिकाऱ्यांची महत्त्वपूर्ण भूमिका ‘बीएसआय मिशन : २५’च्या प्रभावी अंमलबजावणीसाठी समता सैनिक दलाच्या विविध पदाधिकाऱ्यांनी संघटनात्मक पातळीवर सक्रिय भूमिका बजावण्याचे आवाहन करण्यात आले आहे. यामध्ये ट्रस्टी राष्ट्रीय उपाध्यक्ष केंद्रीय कार्यालय प्रमुख, स्टॉफ ऑफिसर, डॉ. ड. संघसेन एस. के. भंडारे, असिस्टंट जनरल चंदाताई कासले, मुंबई प्रदेश सरचिटणीस छायाताई बनसोडे, मुंबई अध्यक्ष विलास वानखेडे, राष्ट्रीय सचिव महाराष्ट्र राज्य भिकाजी कांबळे, सरचिटणीस दयानंद बडेकर, विलास ढोबळे संस्कार, उपाध्यक्ष संरक्षण प्रदीप कांबळे, पर्यटन सचिव महादेव गायकवाड, संरक्षण सचिव रवींद्र इंगळे आणि पर्यटन सचिव तानाजी साबळे यांच्यासह विविध पदाधिकारी व कार्यकर्त्यांचा समावेश आहे.

या पदाधिकाऱ्यांच्या माध्यमातून गाव, तालुका, शहर आणि जिल्हा पातळीवर संघटनात्मक बांधणी मजबूत करण्यासोबतच बुद्ध विहारांचे सक्षमीकरण, युवकांचे संघटन, महिला सहभाग, बालसंस्कार, संविधान जनजागृती आणि समता सैनिक दलाच्या विस्ताराला गती देण्याचा संकल्प करण्यात आला आहे.

महापुरुषांच्या विचारांतून राष्ट्रनिर्मितीचा संकल्प

भगवान बुद्ध, सम्राट अशोक, छत्रपती शिवाजी महाराज, महात्मा ज्योतिराव फुले, संत कबीर, संत रोहिदास, बिरसा मुंडा, राजर्षी शाहू महाराज, डॉ. बाबासाहेब आंबेडकर, सावित्रीबाई फुले, माता रमाई आदी महामानवांच्या जयंती व पुण्यतिथीचे कार्यक्रम आयोजित करून त्यांच्या विचारांचा समाजात प्रसार करण्याचे आवाहन करण्यात आले आहे.

या संपूर्ण मिशनचा केंद्रबिंदू बुद्ध, संविधान, समता, स्वातंत्र्य, बंधुता आणि सामाजिक न्याय हा असून, संघटनात्मक बांधणीच्या माध्यमातून समाजाला प्रबुद्ध आणि सक्षम करण्याचा निर्धार व्यक्त करण्यात आला आहे.

‘बीएसआय मिशन : २५’ हे केवळ संघटन विस्ताराचे अभियान नसून बुद्ध, संविधान आणि समतेच्या विचारांना समाजाच्या शेवटच्या घटकापर्यंत पोहोचविण्याचा व्यापक संकल्प आहे. युवक, महिला, विद्यार्थी, शिक्षक, बौद्धाचार्य आणि समता सैनिक दलातील कार्यकर्त्यांनी या अभियानात सक्रिय सहभाग घ्यावा, असे राष्ट्रीय उपाध्यक्ष संघसेन डॉ. एस के भंडारे यांच्याकडून करण्यात आली आवाहन करण्यात आले आहे.

जालना येथे मुख्यमंत्री पशुधन योजनेअंतर्गत विशेष प्रशिक्षण कार्यशाळा उत्साहात संपन्न

जालना, दि. १५ सप्टेंबर : स्वावलंबी शाश्वत उद्योजकता विकास अभियान आणि युवाशक्ती बिझनेस सोल्युशन्स यांच्या संयुक्त विद्यमाने मुख्यमंत्री पशुधन योजनेअंतर्गत विशेष प्रशिक्षण कार्यशाळेचे आयोजन करण्यात आले. दि. १२ सप्टेंबर रोजी जालना येथील युवाशक्ती बिझनेस सोल्युशन्स, कृष्णा प्लाझा, रेल्वे स्टेशन रोड येथे या प्रशिक्षण कार्यशाळेचा उत्साहात प्रारंभ झाला. त्यानंतर तीन दिवस प्रशिक्षणार्थींनी या मोफत प्रशिक्षणाचा लाभ घेतला. दि. १५ सप्टेंबर रोजी झालेल्या प्रशिक्षण शिबिराच्या अध्यक्षस्थानी सेवानिवृत्त वैद्यकीय अधिकारी केशव पाटील होते. यावेळी युवा उद्योजकता बिझनेस सेंटरचे

संचालक अमोल खरात, स्वावलंबी शाश्वत उद्योजकता विकास अभियानाचे संचालक मिलिंदराव सावंत, उद्योजक सुरेशराव खंडागळे, सम्यक स्पाइसचे संचालक संतोष दाभाडे, संपादक विष्णू कदम, सरपंच सुनील कोरडे भायगव्हाण यांच्यासह विविध क्षेत्रातील मान्यवर उपस्थित होते. ग्रामीण भागातील शेतकरी, पशुपालक आणि युवकांनी या प्रशिक्षण कार्यशाळेला मोठ्या संख्येने उपस्थित राहून उत्स्फूर्त सहभाग नोंदविला. ग्रामीण भागातील शेतकरी व युवकांना आर्थिकदृष्ट्या सक्षम करणे, तसेच पशुसंवर्धन क्षेत्रातील व्यावसायिक संर्धीची माहिती देणे हा कार्यशाळेचा मुख्य उद्देश होता. कार्यशाळेत पशुवैद्यकीय अधिकारी डॉ. सचिन निर्मल



यांनी पशुसंवर्धन क्षेत्रातील तांत्रिक बाबी, जनावरांचे आरोग्य आणि आधुनिक पशुपालन पद्धतींबाबत सविस्तर मार्गदर्शन केले. त्यांच्या मार्गदर्शनामुळे पशुपालकांना पशुसंवर्धनातील विविध तांत्रिक पैलू समजून घेण्यास मोठी मदत झाली. यावेळी दुग्ध व्यवसाय व दूध उत्पादन वाढविणे, जनावरांचे आरोग्य व रोगनियंत्रण, गोपालन, शेळीपालन व मेंढीपालन, कुकूटपालन, चारा व्यवस्थापन व वैज्ञानिक खाद्य नियोजन, तसेच शासनाच्या विविध पशुसंवर्धन योजनांचा लाभ व अनुदान याबाबत माहिती देण्यात आली. याशिवाय पशुसंवर्धनावर आधारित व्यवसाय उभारणी, व्यवस्थापन आणि बाजारपेठेतील उपलब्ध संधी याबाबतही प्रशिक्षणार्थींना मार्गदर्शन

राजस्थान नगर पालीका काकनिवडणुकीत भाजपची सरसरी; काँग्रेसकडून पुनरागमनाचे संकेत ; ३०९ न.प.पैकी १७८ ठिकाणी भाजपचे वर्चस्व; ८८ न.प.त काँग्रेसला यश

दैनिक चकमक, राजस्थान : राजस्थान, दि. १५ : राजस्थानमधील नगर पालीका निवडणुकीत भारतीय जनता पक्षाने पुन्हा एकदा आपले वर्चस्व सिद्ध केले आहे. राज्यातील ३०९ नगर पालीकात जनादेशात भाजपने १७८ नगर पालीका तील ४,१७९ वॉर्डवर विजय मिळविला, तर काँग्रेसने ८८ नगर पालीकातील ३,६१३ वॉर्डवर यश संपादन केले. अन्य व अपक्ष उमेदवारांनीही ४६ नगर पालीका मध्ये चांगली कामगिरी करत आपली ताकद दाखवून दिली. या निवडणुकीत आम आदमी पक्षानेही बारां नगर परिषदेत दमदार प्रवेश केला आहे. एकूण ६० वॉर्डपैकी ३३ वॉर्डमध्ये विजय मिळवत आपने लक्षवेधी कामगिरी केली आहे. त्यामुळे राजस्थानच्या स्थानिक राजकारणात नव्या

श्रीकांत पाराशर, राजस्थान दैनिक चकमक



राजकीय समीकरणांची चर्चा सुरू झाली आहे. विशेष म्हणजे या निवडणुकीत काही दिग्गज नेत्यांना आपापल्या प्रभावक्षेत्रात भाजपचा पराभव टाळता आला नाही. केंद्रीय मंत्री गजेंद्रसिंह शेखावत यांच्या जोधपूरमधील वॉर्ड क्रमांक ५६ मध्ये भाजपला पराभव स्वीकारावा लागला. तसेच केंद्रीय मंत्री भागीरथ चौधरी यांच्या अजमेर येथील वॉर्ड क्रमांक ३ मध्येही भाजपला पराभवाचा सामना करावा लागल्याचे चित्र आहे.

भाजपचे प्रदेशाध्यक्ष मदन राठोड यांच्या गुहजिल्ह्यातील पाली येथेही पक्षाला अपेक्षित यश मिळाले नाही. येथील ६५ वॉर्डपैकी भाजपला केवळ २१ वॉर्डवर विजय मिळाल्याने स्थानिक राजकीय वर्तुळात या निकालाची विशेष चर्चा होत आहे. एकीकडे राज्यातील एकूण निकालात भाजपने आघाडी कायम राखली असली, तरी दुसरीकडे काँग्रेसनेही अनेक ठिकाणी चांगली कामगिरी करून आपल्या राजकीय अस्तित्वाच्या पुनरागमनाचे संकेत दिले आहेत. आम आदमी पक्ष आणि अपक्षांची कामगिरीदेखील लक्षवेधी ठरली आहे. आगामी काळातील राजस्थानच्या राजकीय समीकरणांवर या निकालांचा कितपत परिणाम होतो, याकडे आता सर्वांचे लक्ष लागले आहे.

विश्वकर्मा पूजन दिन शासकीय कार्यालयांत साजरा करण्याची मागणी



जालना, दि. १५ सप्टेंबर : १७ सप्टेंबर विश्वकर्मा पूजन दिनानिमित्त जालना जिल्ह्यातील शासकीय कार्यालये व शासकीय इमारतींमध्ये भगवान विश्वकर्मा पूजन व अभिवादन कार्यक्रम आयोजित करावा, तसेच याबाबत आवश्यक परिपत्रक काढावे, अशी मागणी विश्वनिर्माता फाउंडेशन महाराष्ट्र राज्याच्या वतीने करण्यात आली. याबाबत फाउंडेशनचे अध्यक्ष अमोल टाकसाळ (विश्वकर्मा) यांनी

निवासी उपजिल्हाधिकारी शशिकांत हदगल यांना निवेदन साद केले. भगवान विश्वकर्मा हे निर्माणकला, कौशल्य व श्रमाचे प्रतीक असून कारागीर व कष्टकरी बांधवांच्या श्रमाचा सन्मान म्हणून हा दिवस शासकीय पातळीवर साजरा करावा, अशी मागणी निवेदनातून करण्यात आली. यावेळी सोमनाथ घायाल, रामप्रसाद सांगोळे, विजय ढोलके, कृष्णा थोर, दत्ता पांचाळ उपस्थित होते.

लायन्स क्लब ऑफ परतूरकडून ‘लिओ क्लब ऑफ परतूर व्हिजन’ची स्थापना

परतूर : लायन्स इंटरनॅशनल डिस्ट्रिक्ट ३२३४ कऱ अंतर्गत लायन्स क्लब ऑफ परतूर यांच्या वतीने आज ‘लिओ क्लब ऑफ परतूर व्हिजन’ या नवीन लिओ क्लबची स्थापना उत्साहपूर्ण वातावरणात करण्यात आली. लायन्स क्लब ऑफ परतूर व दृष्टी नेत्रालय, परतूर यांच्या संयुक्त विद्यमाने आयोजित या कार्यक्रमाला लायन्स व लिओ सदस्यांची उपस्थिती लाभली. कार्यक्रमात इन्स्ट्रलेशन ऑफिसर झउऱ्हा लायन अरविंद माछर सर यांच्या हस्ते लिओ क्लबची स्थापना व पदाधिकाऱ्यांचा पदग्रहण समारंभ संपन्न झाला.



यावेळी लायन्स क्लब ऑफ परतूरचे अध्यक्ष लायन महेश होलाणी, दृष्टी फाउंडेशनचे अध्यक्ष मनोहर खालापुरे, डिस्ट्रिक्ट झट जषबळलशी लायन अतुल लड्डा, झोन चैअरपर्सन लायन रेवती राखे, तसेच लिओ क्लबचे डव्हायझर डॉ. संदीप चव्हाण यांची प्रमुख उपस्थिती होती.

नवनिर्मित लिओ क्लब ऑफ परतूर व्हिजनच्या अध्यक्षपदी लिओ जयेश होलाणी, सचिवपदी लिओ आशीष सकलेचा तर कोषाध्यक्षपदी लिओ प्रियदर्शनी चव्हाण यांची नियुक्ती करण्यात आली. युवकांना सेवाकार्यात जोडणारे प्रभावी व्यासपीठ लिओ क्लब हे लायन्स

इंटरनॅशनलच्या युवा सेवा उपक्रमाचे महत्त्वपूर्ण अंग असून, युवक-युवतींमध्ये सेवा भावना, नेतृत्वगुण, सामाजिक जबाबदारी, संघटन कौशल्य आणि व्यक्तिमत्त्व विकास घडविण्याचे कार्य करते. समाजातील गरजू घटकांसाठी विविध सेवा प्रकल्प राबविण्यासोबतच पर्यावरण, आरोग्य, शिक्षण, स्वच्छता आणि सामाजिक जनजागृतीच्या क्षेत्रात लिओ सदस्य सक्रिय सहभाग नोंदवतात. ‘One for -ll -ll for One’ या सेवाभावी भावनेला केंद्रस्थानी ठेवून लिओ क्लब ऑफ (पान ३ वर)

गणेशोत्सवाचा वारसा आता जागतिक डिजिटल संग्रहात; ‘bappa.org’ वर अनुभव, परंपरा आणि आरतीचा ठेवा डिजिटल स्वरूपात जतन करण्याचे आवाहन

जालना,दि.१५(जिमाका) : गणेशोत्सवाची समृद्ध परंपरा, भक्ती, संस्कृती आणि लोकजीवनाचा वारसा जगभर पोहोचविण्याच्या उद्देशाने महाराष्ट्र शासनाच्या उपक्रमांतर्गत ‘लररिि.ीस’ हे डिजिटल व्यासपीठ उपलब्ध करून देण्यात आले आहे. गणेशभक्तांनी या उपक्रमात सहभागी होऊन आपल्या बाप्पाशी संबंधित आठवणी, परंपरा, पाककृती आणि आरतीचा ठेवा डिजिटल स्वरूपात जतन करण्याचे आवाहन करण्यात आले आहे. या उपक्रमाच्या माध्यमातून गणेशोत्सवाशी संबंधित विविध प्रकारची माहिती एका जागतिक डिजिटल संग्रहात संकलित केली जात आहे. नागरिकांना आपल्या जालना जिल्ह्यातील गणेशोत्सवातील अनुभव आणि आठवणी शेअर



करण्याबरोबरच घरगुती किंवा सार्वजनिक गणेश मंडळातील आरती रेकॉर्ड करून अपलोड करण्याची संधी मिळणार आहे. तसेच आपल्या गणरायाचे छायाचित्रही या संग्रहात सहभागी करून घेता येणार आहे. यासाठी नागरिकांनी ‘लररिि.ीस’ या संकेतस्थळाला भेट देऊन ‘माहिती’ या पर्यायातून ‘तुमची कथा सांगा’ या विभागात प्रवेश करावा. येथे *कथा, पाककृती, परंपरा आणि थेट आरती* असे चार पर्याय उपलब्ध आहेत. त्यापैकी आवश्यक पर्याय

निवडून संबंधित माहिती भरावी. मोबाईलचे लोकेशन बंद असल्यास पिनकोड क्रमांक नोंदवावा. ‘लररिि.ीस’ या संकेतस्थळावर गणपती बाप्पाच्या प्रसिध्द आरत्या व भक्तिगीते, गणेशोत्सवाच्या विविध परंपरा आणि नागरिकांचे अनुभव यांचा डिजिटल संग्रह उपलब्ध होणार आहे. त्यामुळे महाराष्ट्राच्या गणेशोत्सवाची सांस्कृतिक ओळख आणि लोकपरंपरा पुढील पिढ्यांसाठी जतन करण्यास मदत होणार आहे. गणेशभक्तांनी मोठ्या संख्येने सहभागी होऊन आपल्या घरातील, परिसरातील आणि मंडळातील गणेशोत्सवाच्या परंपरा ‘लररिि.ीस’ या संकेतस्थळाच्या माध्यमातून जगासमोर आणाव्यात, असे आवाहन जिह्हा प्रशासनाने केले आहे.

राष्ट्रीय कुष्ठरोग निर्मूलनासाठी विशेष सर्वेक्षण मोहिमेच आयोजन

जालना/प्रतिनिधी : राष्ट्रीय कुष्ठरोग निर्मूलन कार्यक्रमांतर्गत सन २०२७ पर्यंत शून्य कुष्ठरोग संक्रमण’ हे महत्वाकांक्षी उद्दिष्ट साध्य करण्यासाठी जिल्ह्यात कुष्ठरोगाच्या प्रतिबंध, लवकर निदान आणि उपचारासाठी विशेष सर्वेक्षण मोहीम दि. १६ सप्टेंबर ते ३१ ऑक्टोबर २०२६ या कालावधीत राबविण्यात येणार आहे. मागील पाच वर्षात निदान झालेल्या कुष्ठरुणांच्या कुटुंबीय व निकट संपर्कातील सहवासितांचे सर्वेक्षण (Contact Survey) तसेच Focused Leprosy Campaign (FLC) राबविण्यात येणार आहे. समाजातील लपलेले कुष्ठरुण लवकरात लवकर शोधणे, निदान झालेल्या रुग्णांच्या निकट संपर्कातील व्यक्तींची तपासणी करणे, विशेषतः बाल कुष्ठरोग, सांसर्गिक कुष्ठरोग (Multi bacillary) तसेच श्रेणी १ (Grade-I) व श्रेणी २ (Grade-II) विकृती असलेल्या रुग्णांचे प्रमाण कमी करणे आणि संसर्गाची साखळी खंडित करणे, हा या मोहिमेचा प्रमुख उद्देश आहे. उच्च जोखमीच्या भागांवर विशेष लक्ष Focussed Leprosy Campaiसप अंतर्गत १४ वर्षां खालील कुष्ठरुण आढळण्याची शक्यता असलेली क्षेत्रे, सांसर्गिक (चड) कुष्ठरुणांच्या संपर्कातील सहवासित, मागील पाच वर्षात कुष्ठरुण आढळलेल्या कुटुंबांतील व्यक्ती, विकृती असलेल्या रुग्णांच्या संपर्कातील सहवासित (पान ३ वर)



‘सेवा संकल्प अभियान’ प्रभावीपणे राबविण्याचे जिल्हाधिकारी आशिमा मित्तल यांचे निर्देश

जालना, दि.१५(जिमाका) : पंतप्रधान नरेंद्र मोदी यांच्या संविधानिक पदावरील २५ वर्षांच्या कारकीर्दीनिमित्त तसेच सामान्य नागरिकांपर्यंत विविध शासकीय सेवा आणि लोककल्याणकारी योजनांचा लाभ जलदगतीने पोहोचवण्यासाठी राज्य शासनाने १७ सप्टेंबर ते १७ ऑक्टोबर २०२६ या कालावधीत राज्यभर ‘सेवा संकल्प अभियान’ राबवण्याचा निर्णय घेतला आहे. जिल्ह्यातील सर्व संबंधित विभागांनी या अभियानांतर्गत विविध उपक्रमांचे योग्य नियोजन करून ते प्रभावीपणे राबविण्याचे नियोजन करण्याचे निर्देश जिल्हाधिकारी आशिमा मित्तल यांनी दिले. या अभियानाच्या नियोजनासाठी जिल्हाधिकारी कार्यालयात आज संपन्न झालेल्या जिल्हास्तरीय ऑनलाईन आढावा बैठकीत



श्रीमती मित्तल या बोलत होत्या. यावेळी निवासी उपजिल्हाधिकारी शशिकांत हदगल, उपजिल्हाधिकारी (महसुल) मनीषा दांडगे यांच्यासह ऑनलाईन जिपचे मुख्य कार्यकारी अधिकारी डॉ. कृष्ण कांत कनवारीया, जालना महानगर पालिकेच्या आयुक्त अंजली शर्मा, सर्व उपविभागीय अधिकारी, संबंधीत विभाग प्रमुख यांची उपस्थित होती. यावेळी बैठकीत जिल्हाधिकारी श्रीमती मित्तल यांनी सांगितले की, या महिनाभराच्या सेवा संकल्प अभियान अंतर्गत जिल्हा व प्रत्येक तालुकास्तरावर ‘सेवा सेतू शिबिरे’ आयोजित

करण्याचे नियोजन करावे. याद्वारे नागरिकांना विविध शासकीय योजनांचा थेट लाभ देणे, कार्यालयांमधील प्रलंबित कामांचा गतीने निपटारा करणे, ‘नाविध्यपूर्ण संकल्पना’ मांडण्यासाठी इन्ोव्हेशन चॅलेंज, ‘सेवा माझे योगदान’, स्वच्छता मोहीम आणि विविध सामाजिक उपक्रमांचे आयोजन करावे. या अभियानाचा कालावधी निश्चित असल्याने, सर्व यंत्रणांनी आपापल्या विभागाचे उद्दिष्ट वेळेेत पूर्ण करून हे अभियान यशस्वी करावे. राबविलेल्या सर्व उपक्रमाची व्यापक प्रसिध्दी करण्याचे आवाहन जिल्हाधिकार्यांनी केले.

मराठवाडा मुक्ती संग्राम दिनी मंत्रिमंडळ बैठक घेऊन मराठवाडा दुष्काळग्रस्त जाहीर करा

परतूर, प्रतिनिधी : १७ सप्टेंबर हा मराठवाडा मुक्ती संग्राम दिन असून, या दिनाचे औचित्य साधून मराठवाड्यातच मंत्रिमंडळाची बैठक घेऊन विभागातील भीषण दुष्काळी परिस्थितीचा आढावा घ्यावा. तसेच जालना जिल्ह्यासह संपूर्ण मराठवाडा दुष्काळग्रस्त जाहीर करून तातडीने उपाययोजना लागू कराव्यात, अशी मागणी वंचित बहुजन आघाडीच्या वतीने मुख्यमंत्र्यांना दिलेल्या निवेदनाद्वारे करण्यात आली आहे. निवेदनात म्हटले आहे की, यंदा मराठवाड्यात अत्यल्प पाऊस झाल्याने शेतीचे मोठ्या प्रमाणात नुकसान झाले आहे. सोयाबीन, मूग, उडीद, कापूस, तूर आणि ऊस यांसारखी पिके पाण्याअभावी करपली आहेत.

अनेक भागांत पिण्याच्या पाण्यासह जनावरांच्या चाऱ्याचा गंभीर प्रश्न निर्माण झाला असून, विहिरींनी तळ गाठला आहे. त्यामुळे परतूर विधानसभा मतदारसंघासह जालना जिल्ह्यासाठी विशेष उपाययोजना करण्याची मागणी करण्यात आली आहे. वंचित बहुजन आघाडीने शेतकऱ्यांना हेक्टरी ५० हजार रुपये विनाअट मदत द्यावी, पंचनाम्याची प्रक्रिया न करता १०० टक्के पीक विमा भरपाई द्यावी, अशी मागणी केली आहे. तसेच तातडीने चारा छावण्या सुरू करून त्या शासकीय संस्थांमार्फतच चालवाव्यात, अशी मागणीही निवेदनात करण्यात आली आहे. मठा-परतूर-नेर-सेवली विधानसभा मतदारसंघातील १७३ गावांच्या वॉटरश्रीड योजनेची स्वतंत्र



समितीमार्फत पारदर्शक चौकशी करावी. तीव्र पाणीटंचाई लक्षात घेता प्रत्येक गावात टँकरची व्यवस्था करावी, अशी मागणी करण्यात आली आहे. रोजगाराचा प्रश्न गंभीर झाल्याने रोजगार हमी योजनेची

कामे तातडीने सुरू करावीत आणि ही कामे मजुरांमार्फतच करण्यात यावीत. मजुरांच्या नावावर यंत्राद्वारे कामे होत असल्यास संबंधितांवर कारवाई करावी, अशी मागणीही आघाडीने केली आहे. याशिवाय

कर्जवसुलीला स्थगिती, विद्यार्थ्यांची ट्युशन फी व परीक्षा फी माफी आणि शेतीपंपाच्या वीज बिलात माफी देण्याची मागणी करण्यात आली आहे. सुशिक्षित बेरोजगारांना महागाई निर्देशांकप्रमाणे भत्ता द्यावा, ‘मागेल

त्याला सिंचन विहीर’ व जनावरांचा गोठा या योजना परतूर मतदारसंघात प्राधान्याने राबवाव्यात, तसेच आष्टी येथे १३२ के.व्ही. उपकेंद्र उभारून परिसरातील वीजपुरवठ्याचा प्रश्न सोडवावा, अशी मागणी निवेदनात करण्यात आली आहे. अण्णाभाऊ साठे आर्थिक विकास महामंडळ आणि महात्मा फुले ओबीसी महामंडळांना पुरेसा निधी उपलब्ध करून द्यावा, अशीही मागणी करण्यात आली आहे. दरम्यान, परतूर व मठा तालुक्यात मनरेगा कामांमध्ये कथित पक्षपात, निकष डावलून लाभार्थी निवड, कामे न करता रस्त्यांची बिले अदा करणे, विहिरींना मंजुरी देताना कथित आर्थिक व्यवहार तसेच घरकुलाचे हप्ते देताना आर्थिक देवाणघेवाण झाल्याच्या आरोपांची चौकशी

करण्यासाठी स्वतंत्र समिती नेमावी, अशी मागणी निवेदनात करण्यात आली आहे. वरील सर्व मागण्या तातडीने मान्य न केल्यास वंचित बहुजन आघाडीच्या माध्यमातून आगामी काळात तीव्र आंदोलन करण्यात येईल आणि त्यातून उद्भवणाऱ्या परिणामांची जबाबदारी शासनाची राहील, असा इशाराही निवेदनातून देण्यात आला आहे. निवेदनावर वंचित बहुजन आघाडीचे जालना पूर्व जिल्हाध्यक्ष रामप्रसाद थोरात सर, ज्येष्ठ नेते चौखाली नाना सौंदर्य, गोतम खंडागळे, डॉ. किशोर त्रिभुवन, दीपक हिवाळे, स्वप्निल पहाडे, शेख जमील, परतूर तालुकाध्यक्ष हनुमंत मोरे, सुभाष जाधव यांच्यासह असंख्य कार्यकर्त्यांच्या स्वाक्ष्या आहेत.